

**പതിമൂന്നാം കേരള നിയമസഭ
പതിനഞ്ചാം സമ്മേളനം**

നക്ഷത്ര ചിഹ്നമിടാത്ത ചോദ്യം നമ്പർ : 3104

15.12.15 ൽ - മറുപടിക്ക്

റേഷൻകാർഡ് പുതുക്കുന്ന നടപടി

ചോദ്യം

ഉത്തരം

ശ്രീ. എ.കെ. ബാലൻ
,, ജെയിംസ് മാത്യു
പ്രൊഫ. സി. രവീന്ദ്രനാഥ്
ശ്രീ. പുരുഷൻ കടലുണ്ടി :

ശ്രീ. അനൂപ് ജേക്കബ്
(ക്ഷേത്രവും സിവിൽസപ്ലൈസും
ഉപഭോക്തൃസംരക്ഷണവും, രജിസ്ട്രേഷനും
വകുപ്പുമന്ത്രി)

(എ) പുതിയ റേഷൻ കാർഡ് തയ്യാറാക്കുന്നതിനുള്ള കരാർ ഏത് ഏജൻസിക്കാണ് നൽകിയിട്ടുള്ളത്; കരാർ പ്രകാരം പ്രസ്തുത പ്രവൃത്തി പൂർത്തീകരിക്കേണ്ടത് എന്നായിരുന്നു; പുതിയ കാർഡ് തയ്യാറാക്കുന്നതിന് എന്തെല്ലാം നടപടിക്രമങ്ങളാണ് കരാറിൽ വ്യവസ്ഥ ചെയ്തിരുന്നത് ;

(എ) പുതിയ റേഷൻ കാർഡ് തയ്യാറാക്കുന്നതിന് ഒരു ഏജൻസിക്കും കരാർ നൽകിയിട്ടില്ല. പൊതുവിതരണ വകുപ്പ് എൻ.ഐ.സി. യുടെ സഹായത്തോടെയാണ് ടി പ്രവർത്തി നടപ്പിൽ വരുത്തുന്നത്. സർക്കാർ ഏജൻസിയായി സി-ഡിറ്റ് ആണ് റേഷൻകാർഡ് പുതുക്കലിന്റെ ടോട്ടൽ സൊല്യൂഷൻ പ്രൊവൈഡർ. വകുപ്പ് നൽകുന്ന നിർദ്ദേശങ്ങൾക്കനുസൃതമായി റേഷൻകാർഡ് പുതുക്കലിന്റെ വിവിധ ഘട്ടങ്ങളായ പ്രീ-പോപ്പുലേറ്റഡ് ഫോറം പ്രിന്റിംഗ്, ഫോട്ടോ എടുക്കൽ, ഡാറ്റാ എൻട്രി നടത്തൽ, കരട്/അന്തിമ മുൻഗണനാ പട്ടിക അച്ചടിച്ച് നൽകൽ, റേഷൻ കാർഡിന്റെ പുറം പട്ട അച്ചടിച്ച്, ഇന്നർ ഷീറ്റുകളുമായി ചേർത്ത് നൽകൽ എന്നിവയാണ് സി-ഡിറ്റ് ചെയ്യുന്നത്. ഡാറ്റാ എൻട്രിക്കായി സർക്കാർ ഏജൻസികളായ അക്ഷയയും കുടുംബശ്രീയുടെ ഐ.റ്റി യൂണിറ്റായ ഉന്നതി കൺസോർഷ്യവും ഏർപ്പെട്ടിട്ടുണ്ട്. ഇന്നർഷീറ്റുകൾ അച്ചടിച്ച് നൽകുന്നതിനായി കേരള ബുക്സ് & പബ്ലിക്കേഷൻ സൊസൈറ്റിയെയാണ് ഏൽപ്പിച്ചിരിക്കുന്നത്.

(ബി) കാർഡ് തയ്യാറാക്കുന്നതിനുള്ള വിവരശേഖരണ പ്രക്രിയയിൽ വ്യാപകമായ ക്രമക്കേടുകളും തെറ്റുകളും കടന്നു കൂടാനുണ്ടായ സാഹചര്യം വിശദമാക്കുമോ; വിവര ശേഖരണത്തിന് സ്വീകരിച്ച രീതി എന്തായിരുന്നു;

(ബി) വിവര ശേഖരണത്തിനായി റേഷൻ കടകൾ വഴി നൽകിയിരുന്ന പ്രീ-പോപ്പുലേറ്റഡ് ഫോറത്തോടൊപ്പം വ്യക്തമായ മാർഗ്ഗ നിർദ്ദേശങ്ങളടങ്ങിയ ലഘുരേഖയും നൽകിയിരുന്നു. വ്യക്തമായി പൂരിപ്പിച്ച് നൽകുന്നതിനായി ആവശ്യമായ പ്രചാരണം സംസ്ഥാന തലത്തിലും പ്രാദേശിക തലത്തിലും നൽകിയിരുന്നു. കാർഡുടമകളെ സഹായിക്കുന്നതിന് റേഷൻ കട ലൈസൻസികൾക്ക് പരിശീലനം നൽകിയിരുന്നു.

പൊതുജനങ്ങളുടെ സംശയങ്ങൾ ദുരീകരിയ്ക്കുന്നതിനായി സിവിൽ സപ്ലൈസ് കമ്മീഷണറേറ്റും ജില്ലാ സപ്ലൈ ഓഫീസുകളും കേന്ദ്രമാക്കി കൺട്രോൾ റൂം പ്രവർത്തിപ്പിച്ചിരുന്നു. 24 മണിക്കൂറും പ്രവർത്തിയ്ക്കുന്ന കൺസ്യൂമർ ഹെൽപ്പ്ലൈനോടൊപ്പം രാവിലെ 6 മണിമുതൽ രാത്രി 10 വരെ പ്രവർത്തിക്കുന്ന മൂന്ന് ഫോണുകളും സംശയ നിവാരണത്തിനായി പ്രവർത്തിച്ചിരുന്നു. ഫോട്ടോ ക്യാമ്പുകളിൽ കാർഡുടമകളെ സഹായിക്കുന്നതിനായി ഹെൽപ്പ് ഡെസ്കുകളും ഏർപ്പെടുത്തിയിരുന്നു. ഡാറ്റാ എൻട്രി നടത്തിയ ശേഷം തെറ്റുകൾ തിരുത്തുന്നതിനായി റേഷൻ കടകളിലൂടെ കരട് ഡേറ്റാ ഫോം സൗജന്യമായി നൽകിയിരുന്നു. തെറ്റ് തിരുത്തൽ രേഖപ്പെടുത്തുന്നതിനായി ഓൺലൈൻ സൗകര്യവും ഏർപ്പെടുത്തിയിരുന്നു.

(സി) കാർഡ് പുതുക്കുന്ന പ്രവർത്തനം എന്തു തുകയ്ക്കാണ് നൽകിയിരുന്നത്; ഇത് സമയബന്ധിതമായി പൂർത്തീകരിക്കാൻ കഴിഞ്ഞിട്ടുണ്ടോ; കരാർ ഏജൻസിക്ക് ഇതിനകം എത്ര തുക നൽകിക്കഴിഞ്ഞു എന്ന് വിശദമാക്കുമോ;

(സി) വിവിധ ഘട്ടങ്ങളിലായി വിവിധ ഏജൻസികൾക്ക് നൽകിയ തുക താഴെ പറയുന്നു.

<u>സി-ഡിറ്റ്</u>	
പ്രീ-പോപ്പുലേറ്റഡ് ഫോറം അച്ചടി	- 2,34,56,037
ഫോട്ടോ ക്യാമ്പുകൾ	- 8,45,82,286
ഡാറ്റാ എൻട്രി	- 9,05,47,505
<u>അക്ഷയ</u>	
ഡാറ്റാ എൻട്രി	- 5,96,11,908
<u>ഉന്നതി (കുടുംബശ്രീ)</u>	
ഡാറ്റാ എൻട്രി	- 2,73,37,073

(ഡി) കരാർ നൽകിയതിലും കാർഡ് തയ്യാറാക്കൽ പ്രക്രിയ പൂർത്തിയാകാതെ ഏജൻസിക്ക് പണം നൽകിയതിലും അഴിമതി നടന്നതായി ശ്രദ്ധയിൽപ്പെട്ടിട്ടുണ്ടോ;

(ഡി) ഇല്ല.

(ഇ) കാർഡ് പുതുക്കി നൽകുന്ന നടപടി അനന്തമായി നീളുന്നത് ക്ഷേമ സുരക്ഷാ പദ്ധതിയിൽ നിന്നും കേരളം പുറത്താകുന്നതിന് കാരണമാകാനിടയുണ്ടോ?

(ഇ) 31.03.16-ന് മുമ്പ് റേഷൻ കാർഡുകൾ നൽകുന്ന നടപടികൾ പൂർത്തിയാക്കുമെന്നതിനാൽ ഇപ്രകാരമുള്ള ഒരാശങ്കയ്ക്കും വകയില്ല.

Thulasa
സെക്ഷൻ ഓഫീസർ